

न्यूज कैप्सूल

रंगोली गार्डन्स प्रोजेक्ट लॉन्च



जयपुर। आशियाना हाउसिंग और मंगलम बिल्डर्स की ओर से वैशाली नगर के पास विकसित की जाने वाली वर्ल्ड क्लास टाउनशिप 'रंगोली गार्डन्स' परियोजना की बुधवार को लॉन्चिंग की गई। मंगलम ग्रुप के चेयरमैन एन.के. गुप्ता ने बताया कि 25 एकड़ में 500 करोड़ रुपये की लागत से विकसित की जाने वाली इस आवासीय परियोजना में 8.5 एकड़ क्षेत्र हरियाली के लिए होगा। इसमें 2बीएचके और 3बीएचके के 2000 फ्लैट्स होंगे, जिनकी कीमत 25 से 30 लाख रुपये के बीच होगी। परियोजना में सड़कों, वॉटर सप्लाई, इलेक्ट्रिक सप्लाई आदि का विश्वस्तरीय इंफ्रास्ट्रक्चर प्रदान किया जाएगा। इसके साथ ही इसमें जिम, कम्यूनिटी हॉल, रीडिंग लाउंज, बैडमिंटन, टेनिस कोर्ट और स्वीमिंग पूल की सुविधा भी उपलब्ध होगी। परियोजना का भूमि पूजन मई में होगा और उसके बाद दो साल में प्रथम फेज पूरा हो जाएगा। परियोजना पांच से छह साल में पूरी होगी। इस अवसर पर मंगलम ग्रुप के प्रबंध निदेशक जुगल डेरेवाला, निदेशक रामबाबू अग्रवाल, आशियाना हाउसिंग के निदेशक अंकुर गुप्ता एवं उपाध्यक्ष संजीव रावत भी उपस्थित थे।